



SriKrishna Ashtakam

vasudēva sutam dēvam kaṁsa chāṇūra mardanam |
dēvakī paramānandam kṛṣṇam vandē jagadgurum ||

atasī puṣpa saṅkāśam hāra nūpura śōbhitam |
ratna kaṅkaṇa kēyūram kṛṣṇam vandē jagadgurum ||

kuṭilālaka samyuktaṁ pūrṇachandra nibhānanam |
vilasat kuṇḍaladharam kṛṣṇam vandē jagadguram ||

mandāra gandha samyuktaṁ chāruhāsam chaturbhujam |
barhi piñChāva chūḍāṅgam kṛṣṇam vandē jagadgurum ||

utphulla padma patrākṣam nīla jīmūta sannibham |
yādavānām śirōratnam kṛṣṇam vandē jagadgurum ||

rukmiṇī kēlī samyuktaṁ pītāmbara suśōbhitam |
avāpta tulasī gandham kṛṣṇam vandē jagadgurum ||

gōpikānām kuchadvandva kuṅkumāṅkita vakṣasam |
śrīnikētaṁ mahēśvāsam kṛṣṇam vandē jagadgurum ||

śrīvatsāṅkam mahōraskam vanamālā virājitam |
śaṅkhachakra dharam dēvam kṛṣṇam vandē jagadgurum ||

kṛṣṇāṣṭaka midam puṇyam prāta rutthāya yaḥ paṭhēt |
kōṭijanma kṛtaṁ pāpam smaraṇēna vinaśyati ||